

रुधौली में नकली तेल जब्त: पुलिस ने 6 टीन जब्त किए, खाद्य विभाग के अधिकारियों को सूचित किया गया



रुधौली नगर पंचायत में सोमवार को खाद्य मिलावट का एक बड़ा मामला सामने आया। यहां एक स्थानीय दुकानदार के यहां डुप्लीकेट सोयाबीन तेल पकड़ा गया। डिस्ट्रीब्यूटर अमित बरनवाल ने माल उतरते ही इस पूरे मामले का वीडियो बनाकर सोशल मीडिया पर वायरल कर दिया।

डिस्ट्रीब्यूटर के अनुसार, कई महीनों से डुप्लीकेट तेल की आपूर्ति की जा रही थी। उन्होंने यह भी बताया कि शिकायत के बावजूद इस मामले की अनदेखी की जाती रही, जिसके परिणामस्वरूप लोगों में स्वास्थ्य संबंधी समस्याएं भी सामने आईं।

घटना की सूचना मिलने पर रुधौली पुलिस ने मौके से सभी तेल के 5 से 6 टीन को जब्त कर थाने में रखवा दिया है। बताया गया है कि कंपनी के अधिकारी या प्रतिनिधि के पहुंचने के बाद प्राथमिकी (FIR) दर्ज करने की प्रक्रिया शुरू की जाएगी। यह मामला रुधौली थाना कस्बा क्षेत्र के बांसी रोड यूनिन बैंक के पास का है।

Source: <https://www.bhaskar.com/local/uttar-pradesh/basti/rudhauili/news/fake-oil-seized-in-rudhauili-136617880.html>